

Ən çox verilən suallar

1. Qeydiyyatata gəlməzdən öncə nə etməliyəm?

- Qeydiyyat 3 addımdan ibarətdir. Abituriyent qeydiyyatata gəlməzdən öncə Elm və Təhsil Nazirliyinin portalında onlayn qeydiyyatını tamamlamalı və ADA Universitetinin onlayn ərizə formasını doldurmaldır. İlk 2 addımı yerinə yetirməyən abituriyentlər ADA Universitetinə sənədləri təhvil vermək üçün buraxılmayacaqdır.

2. Qeydiyyatata valideynin gəlməsi mütləqdirmi?

- Əgər hər iki müqavilə hər iki valideyn tərəfindən imzalanmışdırsa və təhsil haqqı ödənişi yerinə yetirilibsə (qəbz olmalıdır) o zaman valideynin qeydiyyat prosesində iştirakına ehtiyac yoxdur.

3. Qeydiyyatata gələ bilməyən abituriyentlər nə etməlidir?

- Abituriyent qeydiyyat prosesinin sonunda tələbə kartı alacağına görə onun qeydiyyatata gəlməsi vacibdir. Əgər hər hansı səbəbdən abituriyent qeydiyyat prosesində iştirak edə bilmədikdə valideynlərdən biri onun əvəzinə qeydiyyatı tamamlaya bilər. Əgər nə abituriyent, nə də valideyn qeydiyyatda iştirak edə bilmədiyi halda 3-cü şəxsin adına etibarnamə (notarial təsdiq olunmuş) verməklə qeydiyyatı tamamlaya bilər.

4. Sağlamlıq haqqında sənəd tələb olunurmu?

- Xeyr, qeydiyyat üçün sağlamlıq haqqında arayış tələb olunmur.

5. Təhsil haqqı ödənişi nə qədərdir və necə ödənilməlidir?

- Təhsil haqqı və tələbə xərcləri haqqında ətraflı məlumatı "Ödəniş məbləği, forması və vasitələri" adlı sənəddən əldə edə bilərsiniz. Ödəniş ya onlayn sistem üzərindən kart vasitəsilə, ya da Paşa Bankın istənilən filiallarından birinə yaxınlaşaraq ödəniş edə bilərsiniz.

6. Nəgd ödəniş etmək mümkündürmü?

- ADA Universitetində nəgd ödəniş qəbul edilmir.

7. Sosial statusu təsdiq edən sənəd qeydiyyat zamanı əlimdə yoxdursa nə etməliyəm?

- Əgər qeydiyyatata gələrkən sosial statusu təsdiq edən sənədiniz yoxdursa, o zaman topladığınız bala uyğun birinci semestr üzrə təhsil haqqı və tələbə xərci ödənilməlidir. Sosial güzəştin payız semestrinə tətbiq olunması üçün sənədin əsl və surəti qeydiyyatdan sonra ən gec bir ay ərzində Maliyyə şöbəsinə təqdim olunmalıdır.

8. Sosial statusu təsdiq edən rəsmi sənəd olmadığı halda arayış qəbul olunurmu?

- İstənilən sosial statusu olan abituriyentlərdən arayış tipli sənədlərin təqdim olunması qəbul edilmir. *Təqdim olunmalı sənədlərin siyahısı haqqında ətraflı məlumatı "Ödəniş məbləği, forması və vasitələri" adlı sənəddən əldə edə bilərsiniz.*

9. İngilis dili sertifikatını nə vaxta qədər və necə təqdim etmək lazımdır?

- İngilis dili sertifikatını 29 avqustadək ADA Universitetinin onlayn ərizə formasına yükləyərək və şəxsi hesabınızdan ADA Universitetinə onlayn göndərməklə (yalnız Duolingo nəticəsi) təqdim edə bilərsiniz.

10. Tələbə Təhsil Kreditinə (TTK) müraciət etmək üçün nə etmək lazımdır?

- Standard TTK-ya müraciət edən abituriyentlər illik təhsil haqqının 20%-ni ödəniş etməlidirlər. Sosial TTK-ya müraciət edən abituriyentlər depozit ödəmirlər. TTK-ya müraciət edən abituriyentlərdən müraciət etdikdən bir gün sonra qeydiyyatla gəlmələri tövsiyə olunur. Ətraflı məlumat üçün keçidə daxil olun. <https://e-ttkf.edu.az/>

Qeyd: Qəbul balına uyğun güzəşt əldə edən abituriyentlər TTK-ya müraciət edən zaman 20% təhsil haqqı ödənişi etmirlər.

11. Mən akademik məzuniyyət götürə bilərəmmi? Bunun üçün nə etməliyəm?

- Bəli, qeydiyyatınızı tamamladıqdan sonra siz 2 ilə qədər akademik məzuniyyət götürə bilərsiniz. Bunun üçün ADA Universitetinin veb sahifəsindən formu çap edərək doldurmalı və müvafiq şöbələrlə imzaladıq qeydiyyat şöbəsinə təhvil verməlisiniz.

12. Attestat lazım olduğu halda müvəqqəti götürmək mümkündürmü?

- Qeydiyyatdan keçdikdən sonra siz 1 günlük (1 neçə saat müddətinə) attestatı qəbul şöbəindən götürə bilərsiniz. Növbəti gün Attestatı ADA Universitetinə qaytarmalısınız. Təhsil aldığınız müddət ərzində attestatınız bizdə qalacaq. Universitetdən məzun olduqdan sonra attestatınızı geri götürə bilərsiniz.

13. DİM qəbul balına əsasən güzəşt əldə etmişəm, bu güzəşt ingilis dili hazırlıq proqramına (EAPP) aiddir?

- Bəli, əgər siz DİM balına əsasən güzəşt əldə etmisinizsə, bu güzəşt ingilis dili hazırlıq proqramına da şamil olunur.

14. Dövlət sifarişli ixtisasa qəbul olmuşam, ingilis dili hazırlıq proqramında təhsil alan zaman təqaüd alacağam?

- Xeyr, təqaüd 4 illik (normativ bakalavr təhsili) müddətini əhatə edir və ingilis dili hazırlıq proqramına aid deyil. Ətraflı məlumat üçün Maliyyə şöbəsi ilə bfa@ada.edu.az əlaqə saxlaya bilərsiniz.